

Ta Yaya Zan Zauna Lafiya da 'Yan'uwana?

“Kuna haƙuri da juna, kuna gafarta ma juna, idan kowane mutum yana da maganar ƙara game da wani.”—Kolosiyawa 3:13.

Yana da muhimmanci mu san yadda za mu riƙa sasantawa da mutane kuma muna bukata mu koyi hakan tun daga gida. Ka yi amfani da tambayoyin da ke gaba ka gano abubuwan da suke sa ka faɗa da 'yan'uwanka da abin da ya kamata ka yi la'akari da shi da kuma yadda za ka warware matsalolin.



KA SAN ABIN DA KE SA KA FAƊA DA 'YAN'UWANKA

Wane ne a cikin 'yan'uwanka ya fi ba ka haushi?

A kan me kuke yawan faɗa?

Ta yaya ne jayayyar take somawa?

Dan'uwana ko 'yar'uwata takan . . . (kwatanta abin da yake ko take yi)

hakan yana sa ni in . . . (kwatanta abin da hakan yake sa ka yi)

abin da na yi yakan sa . . . (kwatanta sakamakon matakin da ka dauka)



KA YI LA'AKARI DA YANAYIN

LITTAFI MAI TSARKI YA CE:

'Ba dai kowa ya lura da nasa abu ba, amma kowannen ku ya lura da na wadansu ma.' (Filibiyawa 2:4)
Da wannan ayar a zu-ciyarka, ka yi la'akari da yadda dan'uwanka ko 'yar'uwarka take ji.

Mene ne kake ganin dan'uwanka ko 'yar'uwarka take tuna-ni a lokacin da kuka soma jayayyar?

Idan an ba wa dan'uwanka ko 'yar'uwarka dama ta fada ra'ayinta, me kake ganin za ta ce kake yi da yake kara wuta a fadan?

Kana ganin abin da ya ce ko ta ce gaskiya ne? Me ya sa ka ce hakan?

KA WARWARE MATSALAR



Shin zai yiwu ku daidaita ko kuma ka haƙura? In za ka iya, me za ka haƙura da shi?

Me za ka yi nan gaba don kada dan rashin jituwa da ya taso ya zama gardama?



JERIN KA'IDODIN LITTAFI MAI TSARKI

Idan matsala ta taso tsakaninka da 'yan'uwanka, wace ka'ida ce za ka bi daga cikin jerin ka'idodin da ke gaba?

- “Ku yi kaunar junanku daga zuciyar mai gaskiya.”—1 Bitrus 1:22.
- “Ku bari jimrewarku ta sanu.”—Filibiyawa 4:5.
- “Kada ka yi garaje a ranka garin yin fushi; gama wawa ke riƙe da fushi cikin zuciyarsa.”—Mai-Wa'azi 7:9.
- “Mafarin husuma kamar lokacin da an sake ruwa: domin wannan sai ka daina mahawwara, tun ba ta zama faɗa ba.”—Misalai 17:14.
- “Don ba itace wuta takan mutu: Wurin da babu mai tsegumi kuma, husuma takan kwanta.”—Misalai 26:20.
- “Don me . . . kake duban ɗan hakin da ke cikin idon ɗan'uwanka, amma ba ka kula da gungumen da ke cikin ido naka ba?”—Matta 7:3.

Ka rubuta abin da kake so game da ɗan'uwanka ko 'yar'uwarka.

ME ZA KAYI?

LITTAFI MAI

TSARKI YA CE:

“Akwai wanda yakan yi magana da garaje kamar sussukan takobi: Amma harshen mai hikima lafiya ne.”
—Misalai 12:18.

“Wata mai suna **Karina** ta ce, a lokacin da mahaifina yake asibiti, bai kasance min da sauƙi in je in gaishe shi ba, domin ban iya tuƙi ba. Na gaya wa yayana ya koya min tuƙi domin in samu in karɓi lasisi, amma ya ce mini ba shi da lokacin da zai koya mini tuƙi. Duk da cewa na bayyana masa dalilin da ya sa nake so in sami lasisin, ya share ni kawai. Abin ya ba ni haushi sosai, sai na ce masa yana yin hakan ne don bai damu da ni ba kuma ba ya so in je in ga babanmu a asibiti. Abin da na faɗa ya ɓata masa rai sosai. Hakan ya sa muka soma gardama kuma muka yi wa juna baƙar magana.”

Da a ce kai ne Karina, da ya za *ka* warware matsalar?

ABIN DA KARINA TA YI: “Washegari da safe, ni da ɗan’uwana muka zauna muka tattauna batun. Ya ce in yi haƙuri da yadda ya ɓata rai da ni kuma ya gaya min yadda ayyuka suka yi masa yawa. Ni ban san cewa abubuwa sun cika masa kai haka ba. Da ya gaya min abin da yake ciki, sai na roƙe shi ya gafarce ni da yadda na matsa masa. Na san cewa dalilin da ya sa nake so in koyi tuƙi yana da kyau, amma lokacin da nake neman taimako ne bai dace ba.”

